

24 ta' Jannar, 1949.

Imhalledf:

L-Onor. Dr. W. Harding, B.Litt., LL.D.

Il-Pulizija *versus* Salvo Camilleri

**Ilma — Thaffir ta' Mini taht l-Art — "Water Board" —
Reat Permanenti — Preskrizzjoni —
Art 6 ta' l-Ordinanza XII ta' l-1948.**

Il-fatt ta' min ihaffer il-art għall-ilma, u li dak il-thaffir baq' jezisti bla ma i-autorità kompetenti tkun setgħet tara jekk b'dak il-thaffir hijie' se jra ssi hvara għall-iskopijiet tal-liġi dwar l-ilma taht l-art u l-konservazzjoni u d-distribuzzjoni tiegħu, huma vjolazzjoni li tipprotraji ruħha, u għalhekk reat permanenti. Għaldaqstant il-preskrizzjoni ta' l-azzjoni penali ma tibdirx tghaddi sakemm tibq' teżisti dik il-vjolazzjoni tal-liġi.

L-imputat gie mressaq quddiem il-Qorti Kriminali tal-Mag strati ta' Makka, sedenti bhala Qorti ta' Gudikatura Kriminali, biex jirrispondi għall-imputazzjoni illi Wied Hażrum, imiti ta' Had-Dingli, haffer zewġ mini taht l-art biex isib l-ilma bla ma gieb permiss tal-"Water Board". Dik il-Qorti, bis-sentenza tagħha tal-24 ta' Novembru 1948, sabitu hati u kkundannatu għall-piena tal-multa ta' £5, u ordnat li l-mini hekk imhaffra jigu miżdudin għas-spejjeż ta' l-imputat taht is-sorveljanza tal-Pulizija fi żmien xahar mil-lum, taht penali ta' nofs lira kuljum fil-każ ta' nuqqas;

L-imputat appella minn dina d-deċiżjoni, u dina l-Qorti, wara li reġgħet semgħet il-provi....., ikkunsidrat;

Il-gravam li qiegħda tiddeuci d-difiża kontra s-sentenza ta' l-Ewwel Istanza hu ndikat fil-verbal fol. 18, jigiiferi:—

1. Jekk ir-reat hu dak li l-imputat naqas li javża fi żmien tliet xhur, allura r-reat huwa istantanew, u għadda ż-żmien tal-preskrizzjoni;

2. Jekk ir-reat hu dak misjub mill-Ewwel Qorti, ir-reat mhux permanenti, u għalhekk għaddiet il-preskrizzjoni;

Id-difiża sottomettiet li r-reat mhux dak misjub mill-Ewwel Qorti, għaliex dak ir-reat jissupponi bir li għa jezisti, mentri f'dan il-każ ix-xogħol ta' l-ispejjer u x-xogħol tal-mini kien xogħol wiehed;

Mill-provi li semgħet il-Qorti (xhieda tas-surveyor Bal-dacchino u xhieda tal-perit Mangion) deher li fil-1948 l-impu-

tat kien talab u ottjerna li jhaffer spjera (shaft) fil-lokalità ndikata fié-ċittazzjoni. Fis-26 ta' April 1947 l-imputat kiteb lid-Dipartiment interessat l-ittra li tidher fl-original tagħha fol. 26 ta' l-inkartament, li fiha talab "to complete the works of my shaft which I have started in May 1943". Il-perit Mangion baġhat lil Baldacchino b'ex jinvestiga, u dan sab illi l-imputat kien għamel fil-fond tax-"shaft" żewġ mini, waħda kull naha, twila kull waħda minnhom 58 pied, u fit-tarf ta' waħda minnhom hu kien għamel bil-barramina toqba ta' 30 pied (bore-hole). L-imputat xehed u qal li x-xogħol kollu, spjera u mini, kien lest fi żmien disa' xhur mill-permess ta' l-1943;

Issa l-każ hu ċar. L-ewwel eċċezzjoni ta' l-imputat tidhepjuttost bażata fuq malintuż, li aktarx origina mill-fatt li fis-sentenza jinsab ċitat l-art. 4 ta' l-Ord. XII ta' l-1943 minbarra l-artikoli 6 u 11 ta' dik l-Ordinanza, li huma suffiċjenti u l-unjċi għall-motivazzjoni u dispożitiv tas-sentenza. Dina e-ċittazzjoni ta' artikoli superfluwa hi aktarx dovuta għall-fatt li fis-sentenza jiġu traskritti, mhux dejjem b'konformità eżatta għal dak li jkun qiegħed jiġi ritenut, mhux biss l-artikolu jew l-artikoli li jkunu jagħmlu għall-każ kif deċiż mill-Qorti, imma wkoll dawk l-artikoli li jkunu ġew notati fuq ié-ċittazzjoni bħall-alternativi. Komunkwe, għal dan il-każ, skond id-dispożitiv, jgħodd l-art. 6, għaliex hu dan li jikkontempla, fl-inċiż (b), il-każ, kif ritenut mill-Ewwel Qorti, peress li jimponi l-projbizzjoni tiegħu f'dawn it-termini:— "No existing well shall be deepened, widened, or otherwise enlarged or modified in any way". U preċiżament l-Ewwel Qorti rriteniet illi l-imputat, bla permess tal-Water Board, kien, minbarra l-ispijra li għaliha kellu permess, u b'taqi' taht id-definizzjoni komprensiva ta' "well" li hemm fl-art. 2 tal-Liġi, haffer anki bla permess żewġ mini, u b'liekk immodifika l-bir;

Tibqa' għalhekk l-eċċezzjoni l-oħra illi r-reat hu istantanu u kwindi għaddiet il-preskrizzjoni;

In-natura tar-reat hi, bla dubju, importanti għall-finijiet tal-kompitu tal-preskrizzjoni. Jekk ir-reat hu istantanu, allura l-terminu jibda jgħaddi malli jsir il-fatt vjolatur; mentri jekk ir-reat hu permanenti jew kontinwu, allura l-preskrizzjoni ma tibdiex jgħaddi blief mill-gurnata li fiha tispieċa l-

azzjoni permanenti jew kontinwata li tkun qiegħda tivvjola l-ligi;

Il-gurisprudenza dwar din il-“vexata quaestio” kienet kopjuża, u giet eżaminata ‘fundite’ mill-Imhalled sedenti fis-sentenza App. Krim. “Polizija vs. Bartoli”, 4 ta’ Gunju 1938. Jidher sol il-kriterju, indikat mill-awtur Matteo Pescatore, imsejmi fis-sentenza App. Krim. “La Polizia vs. Concetta Carestia”, 20 ta’ Mejju 1916, sedenti l-Prim Imhalled Sir Vincent Frendo Azopardi. Qal dak l-awtur, u bir-ragun, illi “per sapere quando un reato possa dirsi esaurito, bisogna aver riguardo al fatto che la legge abbia voluto reprimere, o, in altri termini, bisogna tener conto della definizione legale del fatto incriminato e decidere secondo la natura propria, continuata od istantanea, del fatto medesimo. Per accertare tale natura è uopo porre attenzione all’obbietto giuridico del reato, ossia al diritto formante oggetto della violazione. Se questo è permanente, di guisa che il delinquente si trova in ciascun istante in istato di reato per tutto il tempo in cui il fatto posto in essere con l’azione delittuosa continua a sussistere, si ha in quel fatto il reato permanente”. Dan il-kriterju, jigifieri li għandha tigi approfondita n-natura vera tal-vjolazzjoni, gie adoperat mill-Prim Imhalled Sir Arturo Mercieca fis-sentenza “La Polizia vs. Antonio Caruana”, App. Krim. 8 ta’ Jannar 1927, fejn gie rilevat li, għalkemm ir-reat seta’ jidher mod, però, fir-realtà, kien jammonta għal vjolazzjoni permanenti;

Issa, eżaminata l-vjolazzjoni b’dan il-kriterju, jigi li f’dan il-każ hi tikkonsisti filli jsir thaffir fl-art għall-ilma, u li dak it-thaffir jibqa’ jeżisti bla ma l-awtorità kompetenti tkun setgħet tara jekk b’dak it-thaffir hijiex sejra ssir fisura għall-iskopijiet kontemplati mill-ligi dwar l-ilma ta’ taht l-art u l-konservazzjoni u d-distribuzzjoni tiegħu. Hu ċer li din hija vjolazzjoni li tipprotraji ruħha, u li għar-rigward tagħha, għalhekk, it-terminu tal-preskrizzjoni lanqas biss beda jiddekorri skond il-ligi;

Is-sentenza appellata hi għaldaqstant sewwa. L-appell hu konsegwentement miċhud u s-sentenza konfermata. It-terminu jibda jgħaddi mil-lum. Zmien għall-hlas tal-multa xahar mil-lum.